

# Dvadasa jyothirlinga

## Stotram

### ద్వాదశ జ్యోతిర్లింగ స్తోత్రం

సౌరాష్ట్రదేశే విశదేతిరంయే

జ్యోతిర్మయం చంద్రకళావతంసం |

భక్తప్రదానాయ కృపావతీర్ణం

తం సోమనాథం శరణం ప్రపద్యే || 1 ||

శ్రీశైలశృంగే వివిధప్రసంగే

శేషాద్రిశృంగేఽపి సదా వసంతం |

తమర్జునం మల్లికపూర్వమేనం

నమామి సంసారసముద్రసేతుం || 2 ||

అవంతికాయాం విహితావతారం

ముక్తిప్రదానాయ చ సజ్జనానాం |

అకాలమృత్యోః పరిరక్షణార్థం

వందే మహాకాలమహాసురేశం || 3 ||

కావేరికానర్మదయోః పవిత్రే

సమాగమే సజ్జనతారణాయ |

సదైవ మాంధాత్యపురే వసంతం

ఓంకారమీశం శివమేకమీడే || 4 ||

పూర్వోత్తరే ప్రజ్వలికానిధానే

సదా వసంతం గిరిజాసమేతం |

సురాసురారాధితపాదపద్మం

శ్రీవైద్యనాథం తమహం నమామి || 5 ||

యాంయే సదంగే నగరేఽతిరంయే

విభూషితాంగం వివిధైశ్చ భోగైః |

సద్భక్తిముక్తిప్రదమీశమేకం

శ్రీనాగనాథం శరణం ప్రపద్యే || 6 ||

మహాద్రిపార్శ్వే చ తటే రమంతం

సంపూజ్యమానం సతతం మునీంద్రైః |

సురాసురైర్యక్షమహోరగాద్యైః

కేదారమీశం శివమేకమీడే || 7 ||

సహ్యద్రిశీర్షే విమలే వసంతం

గోదావరీతీరపవిత్రదేశే |

యద్ధర్శనాత్పాతకమాశు నాశం

ప్రయాతి తం త్ర్యంబకమీశమీడే || 8 ||

సుతాంరపర్ణీజలరాశియోగే

నిబధ్య సేతుం విశిఖైరసంఖ్యైః |

శ్రీరామచంద్రేణ సమర్పితం తం

రామేశ్వరాఖ్యం నియతం నమామి || 9 ||

యం డాకినీశాకినీకాసమాజే

నిషేవ్యమాణం పిశితాశనైశ్చ |

సదైవ భీమాదిపదప్రసిద్ధం

తం శంకరం భక్తహితం నమామి || 10 ||

సానందమానందవనే వసంత-

-మానందకందం హతపాపబృందం |

వారాణసీనాథమనాథనాథం

శ్రీవిశ్వనాథం శరణం ప్రపద్యే || 11 ||

ఇలాపురే రంయవిశాలకేఽస్మిన్

సముల్లసంతం చ జగద్వరేణ్యం |

వందే మహోదారతరస్వభావం

ఘృష్ణేశ్వరాఖ్యం శరణం ప్రపద్యే || 12 ||

జ్యోతిర్మయద్వాదశలింగకానాం

శివాత్మనాం ప్రోక్తమిదం క్రమేణ |

స్తోత్రం పఠిత్వా మనుజోఽతిభక్త్యా

ఫలం తదాలోక్య నిజం భజేచ్ఛ || 13 ||

ఇతి ద్వాదశ జ్యోతిర్లింగ స్తోత్రం ||